

सिंचाई विभाग आज से जारी करेगा दैनिक बाढ़ बुलेटिन

अमर उजाला ब्यूरो
लखनऊ।

वेबसाइट पर मिलेगी
नदियों के घटते-बढ़ते
जलस्तर की जानकारी

सिंचाई विभाग की वेबसाइट पर मंगलवार से दैनिक बाढ़ बुलेटिन जारी किया जाएगा। इसमें सभी जिलों में नदियों के घटते-बढ़ते जलस्तर की पूरी जानकारी होगी। जिन स्थानों पर नदियां खतरे के निशान से ऊपर होंगी, वहां के लोगों को इसके माध्यम से सचेत भी किया जाएगा। यह जानकारी सिंचाई मंत्री धर्मपाल सिंह ने सोमवार को राजधानी स्थित केंद्रीय बाढ़ नियंत्रण कक्ष का मुआयना करने के बाद दी।

सिंचाई मंत्री ने बताया कि मंगलवार दोपहर दो बजे वेबसाइट idup.gov.in पर बाढ़ बुलेटिन जारी किया जाएगा। रोज नदियों का जलस्तर घटने-बढ़ने की जानकारी यहां से ली जा सकेगी। बुलेटिन के

जरिए मौसम के पूर्वानुमान के आधार पर लोगों को अलर्ट भी किया जाएगा। उन्होंने बताया कि पलिया कलां (लखीमपुर खीरी) में शारदा नदी खतरे के निशान से 72 सेंटीमीटर ऊपर बह रही है। इस बारे में स्थानीय प्रशासन को अलर्ट कर दिया गया है। प्रभावित इलाकों में पर्याप्त खाद्य सामग्री पहुंचाने के निर्देश दिए गए हैं। सिंचाई मंत्री ने कहा कि अयोध्या, गोंडा, बलिया, कुशीनगर समेत सभी जिलों में नदियां खतरे के निशान से नीचे हैं। पिछले दिनों कुशीनगर में गंडक नदी उफान पर थी, लेकिन अब खतरे के निशान से नीचे है।